

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಬ್ರಹ್ಮತಂತ್ರಸ್ವತಂತ್ರಸ್ವಾಮಿ ವಿರಚಿತ
|| ದಿವ್ಯಸೂರಿಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ದಿವ್ಯಸೂರಿಸ್ತೋತ್ರಂ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮಲ್ಲಕ್ಷ್ಮಣಯೋಗೀಂದ್ರಸಿದ್ಧಾಂತವಿಜಯಧ್ವಜಂ |
ವಿಶ್ವಾಮಿತ್ರಕುಲೋದ್ಭೂತಂ ವರದಾರ್ಯಮಹಂ ಭಜೇ ||

ಪರ್ಯಾಯಭಾಷ್ಯಕಾರಾಯ ಪ್ರಣತಾರ್ತಿಂ ವಿಧೂನ್ವತೇ |
ಬ್ರಹ್ಮತಂತ್ರಸ್ವತಂತ್ರಾಯ ದ್ವಿತೀಯಬ್ರಹ್ಮಣೇ ನಮಃ ||

ಶ್ರೀಮದ್ ವೇದಾಂತಸಿದ್ಧಾಂತಸ್ಥಾಪನಾನಿತ್ಯದೀಕ್ಷಿತಂ |
ಶ್ರೀಮನ್ ನಾರಾಯಣಂ ವಂದೇ ಭಾಂತಂ ಸೂರಿಗುರೂತ್ತಮೈಃ || ೧ ||

ತುಲಾಯಾಂ ಶ್ರವಣೇ ಜಾತಂ ಕಾಂಚ್ಯಾಂ ಕಾಂಚನವಾರಿಜಾತ್ |
ದ್ವಾಪರೇ ಪಾಂಚಜನ್ಯಾಂಶಂ ಸರೋಯೋಗಿನಮಾಶ್ರಯೇ || ೨ ||

ತುಲಾಶ್ರವಿಷ್ಣುಸಂಭೂತಂ ಭೂತಂ ಕಲ್ಲೋಲಮಾಲಿನಃ |
ತೀರೇ ಪುಲ್ಲೋತ್ತಲಾತ್ ಮಲ್ಲಪುರ್ಯಾಂ ಈಡೇ ಗದಾಂಶಕಂ || ೩ ||

ತುಲಾ ಶತಭಿಷ್ಣಾತಂ ಮಯೂರಪುರಿಕೈರವಾತ್ |
ಮಹಾಂತಂ ಮಹದಾಖ್ಯಾತಂ ವಂದೇ ಶ್ರೀನಂದಕಾಂಶಕಂ || ೪ ||

ಮಖಾಯಾಂ ಮಕರೇ ಮಾಸೇ ಚಕ್ರಾಂಶಂ ಭಾರ್ಗವೋದ್ಭವಂ |
ಮಹೀಸಾರಪುರಾಧೀಶಂ ಭಕ್ತಿಸಾರಮಹಂ ಭಜೇ || ೫ ||

ಮೈಶಾಖೇ ತು ವಿಶಾಖಾಯಾಂ ಕುರುಕಾಪುರಿಕಾರಿಜಂ |
ಪಾಂಡ್ಯದೇಶೇ ಕಲೇರಾದೌ ಶತಾರಿಂ ಸೈನ್ಯಪಂ ಭಜೇ || ೬ ||

ಚೈತ್ರೇ ಚಿತ್ರಾ ಸಮುದ್ಭೂತಂ ಪಾಂಡ್ಯದೇಶೇ ಗಣಾಂಶಕಂ |
ಶ್ರೀಪರಾಂಕುಶಸದ್ಭಕ್ತಂ ಮಧುರಂ ಕವಿಮಾಶ್ರಯೇ || ೭ ||

ಕುಂಭೇ ಪುನರ್ವಸೂಭವಂ ಕೇರಳೇ ಕೋಳಪಟ್ಟಣೇ |
ಕೌಸ್ತುಭಾಂಶಂ ಧರಾಧೀಶಂ ಕುಲಶೇಖರಮಾಶ್ರಯೇ || ೮ ||

ಜೈಷ್ಠೇ ಸ್ವಾತೀಭವಂ ವಿಷ್ಣುರಥಾಂಶಂ ಧನ್ವಿನಃಪುರೇ |
ಪ್ರಪದ್ಯೇ ಶ್ವಶುರಂ ವಿಷ್ಣೋಃ ವಿಷ್ಣುಚಿತ್ತಂ ಪುರಃಶಿಖಿಂ || ೯ ||

ಆಷಾಢೇ ಪೂರ್ವಫಲ್ಗುನ್ಯಾಂ ತುಲಸೀಕಾನನೋದ್ಭವಾಂ |
ಪಾಂಡ್ಯೇ ವಿಶ್ವಂಭರಾಂ ಗೋದಾಂ ವಂದೇ ಶ್ರೀರಂಗನಾಯಿಕಾಂ || ೧೦ ||

ಕೋದಂಡೇ ಜೈಷ್ಠನಕ್ಷತ್ರೇ ಮಂಡಂಗುಡಿಪುರೋದ್ಭವಂ |
ಚೋಳೋವ್ಯಾಂ ವನಮಾಲಾಂಶಂ ಭಕ್ತಾಂಘ್ರಿರೇಣುಮಾಶ್ರಯೇ || ೧೧ ||

ಕಾರ್ತಿಕೇ ರೋಹಿಣೀಜಾತಂ ಶ್ರೀಪಾಣಂ ನಿಚುಳಾಪುರೇ |
ಶ್ರೀವತ್ಸಾಂಶಂ ಗಾಯಕೇಂದ್ರಂ ಮುನಿವಾಹನಮಾಶ್ರಯೇ || ೧೨ ||

ಕಾರ್ತಿಕೇ ಕೃತ್ತಿಕಾಜಾತಂ ಚತುಷ್ಕವಿಶಿಖಾಮಣಿಂ |
ಷಟ್ಪ್ರಬಂಧಕೃತಂ ಶಾಂಗಮೂರ್ತಿಂ ಕಲಿಯಮಾಶ್ರಯೇ || ೧೩ ||

ಜೈಷ್ಠೇ ಅನೂರಾಧಾಸಂಭೂತಂ ವೀರನಾರಾಯಣೇ ಪುರೇ |
ಗಜವಕ್ತ್ರಾಂಶಮಾಚಾರ್ಯಂ ಆದ್ಯಂ ನಾಥಮುನಿಂ ಭಜೇ || ೧೪ ||

ಆಷಾಢೇ ಚ ಉತ್ತರಾಷಾಢಸಂಭೂತಂ ತತ್ರ ವೈ ಪುರೇ |
ಸಿಂಹಾನನಾಂಶಂ ವಿಖ್ಯಾತಂ ಶ್ರೀ ಯಾಮುನ ಮುನಿಂ ಭಜೇ || ೧೫ ||

ಚೈತ್ರಾದ್ರ್ಯಾ ಸಂಭವಂ ವಿಷ್ಣೋಃ ದರ್ಶನಸ್ಥಾಪನೋತ್ಸುಕಂ |
ತುಂಡೀರಮಂಡಲೇ ಶೇಷಮೂರ್ತಿಂ ರಾಮಾನುಜಂ ಭಜೇ || ೧೬ ||

ತುಲಾಯಾಂ ವೇಂಕಟಾದ್ರೌ ತು ಪೂರ್ವಾಷಾಢಾ ಸಮುದ್ಭವಂ |
ಕುರುಕೇಶಂ ಪ್ರಚಂಡಾಂಶಂ ವಂದೇ ಶ್ರೀಶೈಲಪೂರ್ಣಜಂ || ೧೭ ||

ಚೈತ್ರೇ ಚಿತ್ರೋದ್ಭವಂ ಕಾಂಚ್ಯಾಂ ದೇವರಾಜಗುರೋಃ ಸುತಂ |
ಸುಭದ್ರಾಂಶಂ ಗುರೂತ್ತಂಸಂ ವಾತ್ಸ್ಯಂ ವರದಮಾಶ್ರಯೇ || ೧೮ ||

ಚೈತ್ರಾದ್ರಾ ಸಂಭವಂ ಕಾಂಚ್ಯಾಂ ಸುಪ್ರತಿಷ್ಠಾಂಶಮದ್ಭುತಂ |
ವಂದೇ ರಾಮಾನುಜಾಯಾಂ ಶ್ರೀನಿಗಮಾಂತಗುರೋರ್ಗುರುಂ || ೧೯ ||

ನಭಸ್ಯ ಮಾಸಿ ಶ್ರೋಣಾಯಾಂ ಅನಂತಾರ್ಯಗುರೂದ್ಭವಂ |
ಶ್ರೀವೇಂಕಟೇಶಘಂಟಾಂಶಂ ವೇದಾಂತಗುರುಮಾಶ್ರಯೇ || ೨೦ ||

ಶ್ರವಣೇ ಮಾಸಿ ರೋಹಿಣ್ಯಾಂ ಜಾತಂ ವೇಂಕಟದೇಶಿಕಾತ್ |
ವಿಶ್ವಾಮಿತ್ರಾನ್ವಯಾಬ್ಧೀಂದುಂ ವರದಾರ್ಯಮಹಂ ಭಜೇ || ೨೧ ||

ಬ್ರಹ್ಮತಂತ್ರಸ್ವತಂತ್ರೋಕ್ತಂ ದಿವ್ಯಸೂರಿವರಸ್ತುತಿಂ |
ಯಃ ಪಠೇತ್ ಪ್ರಾತಃ ಉತ್ಥಾಯ ಸ ಭವೇತ್ ವೈಷ್ಣವೋತ್ತಮಃ || ೨೨ ||

ಆಚಾರ್ಯಾನುಗ್ರಹಾತ್ ಸದ್ಯಃ ಸರ್ವಪಾಪೈಃ ಪ್ರಮುಚ್ಯತೇ |
ದೃಷ್ಟೇ ಮನೋರಥಾನ್ ಪ್ರಾಪ್ಯ ತ್ವದೃಷ್ಟೇ ಮೋಕ್ಷಮಾಪ್ನುಯಾತ್ || ೨೩ ||

|| ಇತಿ ದಿವ್ಯಸೂರಿಸ್ತೋತ್ರಂ ಸಂಪೂರ್ಣಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||